

- သင်အား ကုသရေး၊ အထောက်အကူပြုရေးနှင့် ဆေးရုံမှဆင်းခွင့်ပေးရန် အစီစဉ်တို့အား ပြုလုပ်ရာတွင် ပါဝင်ခွင့်ရှိခြင်း
- ကိုယ်ရေးအချက်အလက်ထိန်းသိမ်းထိန်းချိန်ခွင့်
- သင့်ကျန်းမာရေး မှတ်တမ်းများ (ဤအခွင့်အရေးအား ကန့်သတ်ထားသည်)
- အခြား စိတ်ကျန်းမာရေး ဆရာဝန်တစ်ဦးထံမှ နောက်ထပ်ထပ်မြင်ချက်အား တောင်းဆိုနိုင်သည် - ယင်းအားစီစဉ်ပေးရန် သင့်၏ စိတ်ကျန်းမာရေးဆရာဝန် သို့မဟုတ် စိတ်ကျန်းမာရေး ဆရာဝန်ချုပ်အား (ဖုန်း - 08 9222 4462) သို့ခေါ်ဆိုဆက်သွယ်နိုင်သည်
- စိတ်ကျန်းမာရေးဆိုင်ရာ ပံ့ပိုးရေးဝန်ဆောင်မှုအား ရယူနိုင်သည်။ (ဖုန်း - 1800 999 057) သင်မှ ဆန္ဒမပါသော ကုသမှုကို ခံယူရမည်ဆိုပါက သင့်အား ၇ ရက်အတွင်း (ကလေးများအတွက် ၂၄ နာရီ) စိတ်ကျန်းမာရေးဆိုင်ရာ ပံ့ပိုးရေးဝန်ထမ်းမှ အလိုလျောက် ဆက်သွယ်မည်ဖြစ်သည်။
- စိတ်ကျန်းမာရေးဝန်ဆောင်မှု သို့မဟုတ် ကျန်းမာရေးနှင့် မသန်စွမ်းမှု ဝန်ဆောင်မှုများဆိုင်ရာ စောဒကဖြေရှင်းရေး ဌာန (HaDSCO) သို့ စောဒကတက်လွှာများ တင်သွင်းနိုင်သည် (ဖုန်း - 1800 813 583)
- သင့်ဖြစ်ရပ်အား စိတ်ကျန်းမာရေးခုံရုံးမှ သုံးသပ်ပေးရန် တောင်းဆိုနိုင်သည် (ဖုန်း) 08 6145 3900 ခုံရုံးမှ ၅ ပတ်အတွင်း (ကလေးများဆိုလျှင် ၁၀ ရက်)သင့်အား ဆန္ဒမပါပဲ ကုသမှုကို ခံယူရန် ညွှန်ကြားချက်နှင့် ပတ်သက်၍ ကြားနာမှုအား စီစဉ်မည်ဖြစ်သည်။

နောက်ထပ်အချက်အလက်များ

ဤလက်ကမ်းစာစောင်တွင်ပါသော အချက်အလက်များမှာ ၂၀၁၄ ခုနှစ် စိတ်ကျန်းမာရေး အက်ဥပဒေ တွင်ဖော်ပြထားသော ဥပဒေ များနှင့် သက်ဆိုင်ပါသည်။ အက်ဥပဒေပိုင်း အချက်အလက်များအား အောက်ပါလက်ကမ်းစာစောင်များတွင် အကျဉ်းချုပ်ဖော်ပြထား ပါသည် -

- စမ်းသပ်စစ်ဆေးမှုခံယူရန်အတွက် စိတ်ကျန်းမာရေးဆရာဝန်ထံသို့ လွှဲပြောင်းခြင်း
- အတွင်းလူနာကုသရေးညွှန်ကြားချက်
- ရပ်ရွာတွင်း ကုသရေး ညွှန်ကြားချက်
- ဆန္ဒဖြင့် တက်ရောက်သော လူနာများအတွက် အချက်အလက်များ
- စိတ်ကျန်းမာရေးပြဿနာအတွက် ကုသမှုခံယူခြင်း
- လူနာစောင့်ရှောက်သူများအတွက် အချက်အလက်များ
- ရွေးချယ်ထားသော သူများ - ရွေးချယ်ခြင်းအားမည်သို့ ပြုလုပ်ပြီး မည်သည့်အခွင့်အလမ်းရှိပါသနည်း။

အခြား လက်ကမ်းစာစောင်များအား အောက်ပါတို့မှ ရရှိနိုင်ပါသည် -

- စိတ်ကျန်းမာရေး ခုံရုံး
- စိတ်ကျန်းမာရေးဆိုင်ရာ အားပေးကူညီရေးဝန်ဆောင်မှုဌာန
- စိတ်ကျန်းမာရေး ဥပဒေစင်တာ

၂၀၁၄ စိတ်ကျန်းမာရေးအက်ဥပဒေ နှင့် အခြားရင်းမြစ် အချက်အလက်များအကြောင်း နောက်ထပ်သိလိုပါက စိတ်ကျန်းမာရေးကော်မစ်ရှင် ဝက်ဘ်ဆိုက် ဖြစ်သည့် www.mhc.wa.gov.au သို့ ဝင်ရောက်ကြည့်ရှုပါ သို့မဟုတ် (08) 6272 1200 သို့ခေါ်ဆိုဆက်သွယ်ပါ။

This document can be made available in other languages and alternative formats on request.

ရပ်ရွာတွင်း ကုသရေး ညွှန်ကြားချက်



ရပ်ရွာတွင်း ကုသရေးညွှန်ကြားချက် (ဖောင်ပုံစံ 5A) ဆိုသည်မှာ ရပ်ရွာ အတွင်း သင်မှ ဆန္ဒမပါသော ကုသမှု ခံယူသူအဖြစ် ကုသမှုခံယူရန် ၂၀၁၄ စိတ်ကျန်းမာရေး အက်ဥပဒေအရ ညွှန်ကြားချက်ဖြစ်သည်။

ဤလက်ကမ်းစာစောင်မှ သင်ရပ်ရွာ တွင်း ကုသမှုခံယူရန် ညွှန်ကြားခံထား ရသည့်အခါ သင့်အခွင့်အရေးများ၊ သင်မျှော်လင့်နိုင်သည့် အရာများ အကြောင်းနှင့်စပ်လျဉ်းပြီး အချက်အလက် များ ဖော်ပြပေးပါသည်။

ရပ်ရွာတွင်း ကုသရေး ညွှန်ကြားချက်

အဘယ်ကြောင့် ရပ်ရွာတွင်း ကုသရေး ညွှန်ကြားချက်အား ပြုလုပ်ခဲ့ရပါသနည်း။

အကယ်၍သင်အား ရပ်ရွာတွင်းကုသမှုခံယူရန် ညွှန်ကြားထားပါလျှင် (ဖောင်ပုံစံ 5A ဖြင့်) ယင်းသို့ပြုလုပ်ခြင်းအကြောင်းမှာ စိတ်ကျန်းမာရေးဆရာဝန်မှ သင့်အားစမ်းသပ်စစ်ဆေးခဲ့ပြီး သင့်တွင် အောက်ပါအခြေအနေများဖြစ်နိုင်သည်ဟု ဆုံးဖြတ်ခဲ့သည့်အတွက်ဖြစ်ပါသည်။

- သင့်တွင် ကုသမှုခံယူရန်လိုအပ်သော စိတ်ကျန်းမာရေး ပြဿနာရှိလျှင်၊
- သင့်ဘက်မှ ကုသမှုအား မရယူခဲ့ပါက သင့်ကိုယ်သင်နှင့် အခြားသူအား ထိခိုက်မှုရှိစေမည့် အလားအလာရှိလျှင်၊
- ကုသမှုနှင့် ပတ်သက်ပြီး ဆုံးဖြတ်ချက်ပြုလုပ်ရန် သင်ကောင်းကောင်း ကျန်းမာမှုမရှိလျှင်၊
- ကုသမှုခံယူရန် သင်ဆေးရုံတက်စရာ မလိုလျှင်၊
- ရပ်ရွာတွင်း ကုသမှုခံယူရန် ညွှန်ကြားချက်မလွဲ၍ အခြားထိန်းချုပ်မှုနည်းပါးသော ကုသမှုပုံစံမျိုးအား မရရှိနိုင်ပါက။

ရပ်ရွာတွင်း ကုသမှုခံယူရန် ညွှန်ကြားချက်မှာ သင့်အတွက်မည်သို့ အဓိပ္ပာယ် ရှိသနည်း။

ရပ်ရွာတွင်း ကုသမှုခံယူရန် ညွှန်ကြားချက်ဆိုသည်မှာ သင်မှ ဆန္ဒမပါသော ဆေးကုသမှုခံယူရမည်ဖြစ်သော်လည်း ရပ်ရွာအတွင်း (သင့်နေအိမ်တွင်)သာ ဆက်လက်နေထိုင်နိုင်သေးသည့် အခြေအနေဖြစ်ပါသည်။

တစ်လလျှင် အနည်းဆုံးတစ်ကြိမ် သင့်အား ကြီးကြပ်ပေးနေသော စိတ်ကျန်းမာရေးဆရာဝန် သို့မဟုတ် အခြားလက်တွေ့ကျွမ်းကျင်သူမှ သင့်အား စမ်းသပ်စစ်ဆေးမှု ပြုလုပ်ပေးမည်ဖြစ်ပြီး သင့်ဘက်မှ မပျက်မကွက် ခံယူရမည်ဖြစ်သည်။ သင့်အား ကြီးကြပ်ပေးနေသော စိတ်ကျန်းမာရေးဆရာဝန်မှ ပြုလုပ်သောလမ်းညွှန်ချက်များအားလုံးကို သင်လိုက်နာရပါမည်။ ယင်းအချက်များအား သင့်၏ရပ်ရွာတွင်း ကုသမှုခံယူရေးညွှန်ကြားချက်ရှိ သတ်မှတ်ချက်များတွင် ပါဝင်ပြီးဖြစ်သည်။

ညွှန်ကြားချက်အား သင်မလိုက်နာပါက ဘာဖြစ်မည်နည်း။

အကယ်၍ သင့်စိတ်ကျန်းမာရေးဆရာဝန်မှ သင်လိုက်နာရန် အဆင့်များအားလုံးကို ထိုက်သင့်သလောက် ကြိုးပမ်းခဲ့ပြီး ဖြစ်သော်လည်း သင့်ဘက်မှ ညွှန်ကြားချက်အားမလိုက်နာပါက (ဆရာဝန်နှင့်ချိန်းဆိုမှုကို ပျက်ကွက်ပါက သို့မဟုတ် သင့်ကုသရေးအစီစဉ်အား လိုက်နာခြင်းမရှိပါက) သင့်ဘက်မှ ညွှန်ကြားချက်အား ချိုးဖောက်ရာကျပါသည်။

သင့်ဘက်မှ လိုက်နာရန်ပျက်ကွက်ကြောင်းနှင့် လိုက်နာရန် လိုအပ်သည့်အရာများကို အသိပေးသည့် "ချိုးဖောက်ကြောင်း အသိပေးစာ"ကို သင့်စိတ်ကျန်းမာရေးဆရာဝန်မှ သင့်ထံပို့ပါလိမ့်မည်။

ထိုသို့ပို့သည့်တိုင် သင့်ဘက်မှ မလိုက်နာသေးပါက "တက်ရောက်ရန်အမိန့်"ကို သင်ရရှိမည်ဖြစ်ပြီး ယင်းအမိန့်မှာ သင့်အား ကုသမှုခံယူမည့်နေရာကို ဆိုင်ရာ အချိန်ကာလတစ်ခု (ဆေးခန်း သို့မဟုတ် ဆေးရုံ)သွားရန် အမိန့်ပေးသည့်ဖောင် ဖြစ်ပါသည်။ ယင်းထိတိုင် သင့်ဘက်မှလိုက်နာခြင်းမရှိသေးပါက ရဲအရာရှိတစ်ဦး သို့မဟုတ် ပို့ဆောင်ရေးဝန်ထမ်းအား သင့်အား လာခေါ်ရန် စေလွှတ်မည်ဖြစ်ပြီး ၎င်းမှသင့်အား ကုသမှုပေးမည့်နေရာသို့ ပို့ဆောင်ပေးမည်ဖြစ်ပါသည်။

ရပ်ရွာတွင်းကုသရေး ညွှန်ကြားချက်မှာ မည်မျှသက်တမ်း ရှိသနည်း။

ရပ်ရွာတွင်းကုသရေး ညွှန်ကြားချက်မှာ ၃လအထိ သက်တမ်း ကြာမြင့်နိုင်ပါသည်။ ညွှန်ကြားချက်၏နောက်ဆုံးနေ့စွဲအား ဖောင်ပုံစံ 5A ပေါ်တွင် ရေးသားထားမည်ဖြစ်ပြီး သင့်ဘက်မှ မိတ္တူတစ်စောင် ရရှိပါမည်။

ညွှန်ကြားချက်သက်တမ်းနောက်ဆုံးအပတ်တွင် သင့်အား ကြီးကြပ်သော စိတ်ကျန်းမာရေးဆရာဝန်မှ ညွှန်ကြားချက်အား ရက်ထက်တိုးသင့် မတိုးသင့် ဆုံးဖြတ်ပါမည်။ စိတ်ကျန်းမာရေး ဆရာဝန်သည် ညွှန်ကြားချက်အား ၃လ အထိ အချိန်ထပ်တိုးနိုင်ပါသည်။ သင်မှကုသမှုအား ခံယူစရာ မလိုလောက်အောင် ကျန်းမာလာသည့်တိုင် ရပ်ရွာတွင်း ကုသမှုလမ်းညွှန်ချက်အား လိုအပ်သလို လုပ်ဆောင်နိုင်ပါသည်။

သင့်ညွှန်ကြားချက်အား ဆက်လက်အချိန်တိုးချဲ့ရန် သင် သဘောမတူပါက သင့်စိတ်ကျန်းမာရေးဆရာဝန်အား အခြား စိတ်ကျန်းမာရေးဆရာဝန်သို့ လွှဲပြောင်းပေးရန်

တောင်းဆိုနိုင်ပါသည်။ ဒုတိယ စိတ်ကျန်းမာရေးဆရာဝန်မှ ယင်းညွှန်ကြားချက်အား အချိန်ထပ်တိုးဆောင်ရွက်မှု ပြုသင့် မပြုသင့်အား ဆုံးဖြတ်ရန်အတွက် ၁၄ ရက်အတွင်း သင့်နှင့်တွေ့ဆုံမည်ဖြစ်ပါသည်။ သင့်ဘက်မှ နောက်ထပ် ထင်မြင်ချက်ကို တောင်းခံခဲ့ပြီး မရရှိပါက ညွှန်ကြားချက်အား အချိန်တိုးချဲ့ဆောင်ရွက်ခြင်း မပြုနိုင်ပါ (နောက်ထပ် ထင်မြင်ချက်အား သင်ချိန်းဆိုမှုကို မလာနိုင်ခြင်းကြောင့် မပေးနိုင်ခြင်း မဟုတ်လျှင်။ ယင်းသို့အခြေအနေမျိုးတွင် ညွှန်ကြားချက်အား ဆက်လက်ဆောင်ရွက်ပါမည်။)

ရပ်ရွာတွင်း ကုသရေးညွှန်ကြားချက်အား မည်သို့အဆုံးသတ် ရုပ်သိမ်းပါသနည်း။

သင့်ရပ်ရွာတွင်း ကုသရေးညွှန်ကြားချက်မှာ သက်တမ်းကုန်လွန် သွားလျှင်သော်လည်းကောင်း

- အချိန်ဆက်မတိုးချဲ့လျှင်သော်လည်းကောင်း သို့မဟုတ်
- မည်သည့်အချိန်တွင်မဆို သင်နေကောင်းကျန်းမာလာပြီး ရပ်ရွာတွင်း ကုသရေးညွှန်ကြားချက်ကို ရပ်တန့်သင့်သည်ဟု သင့်ဆရာဝန်မှ ဆုံးဖြတ်သည့်အခါ သို့မဟုတ်
- သင့်စိတ်ကျန်းမာရေးဆရာဝန်မှ သင့်အား စစ်ဆေးစမ်းသပ် ခဲ့ပြီး သင်မှ ဆေးရုံတွင် ကုသမှုခံယူရမည်ဟု ဆုံးဖြတ်ပြီး အတွင်းလူနာအဖြစ် ကုသမှုခံယူရန် ညွှန်ကြားချက်ပြုလုပ် သည့်အခါ သို့မဟုတ်
- စိတ်ကျန်းမာရေး ခုံရုံးမှ သင့်ဖြစ်ရပ်ကို သုံးသပ်ပြီး သင်မှ ဆန္ဒမပါပဲ ကုသမှုခံယူနေသူအဖြစ် ဆက်လက်ရှိနေရန် မလိုအပ်တော့ပါဟု ဆုံးဖြတ်သည့်အခါ သင့်ရပ်ရွာတွင်း ကုသရေးညွှန်ကြားချက်အား ပယ်ဖျက်မည်ဖြစ်ပါသည်။

သင့်အခွင့်အရေးများမှာ -

- သင့်အခွင့်အရေးများနှင့်ပတ်သက်ပြီး အချက်လက်များ ရယူပိုင်ခွင့်နှင့် မေးခွန်းများအား ဖြေဆိုခံရခွင့်ရှိပါသည်
- ရွေးချယ်ထားသောသူအား ရွေးချယ်ခွင့်ရှိသည် (ရွေးချယ်ထားသောသူ လက်ကမ်းစာဆောင်ကို ကြည့်ပါ)